



इराक के बारे में आपने खबरों में जितनी भी तस्वीरें देखी होंगी वो या तो युद्ध और हिंसा की होंगी या फिर रेगिस्तान की, यही वजह है कि पूरी दुनिया इस 5000 साल पुरानी संस्कृति से प्रायः अनभिज्ञ सी है जिसमें दक्षिणी इरान के मार्श अरब्स के "मडहिए" भवन भी शामिल हैं। मडान लोग, चूँकि दलदल के करीब रहते हैं, इसलिए इन्हें मार्श अरब भी कहते हैं, इनकी आबादी लगभग 5 लाख से भी कम है। ये लोग अपने खास शैली में स्थापत्य वाले मडहिए हाउस के लिए जाने जाते हैं। मडहिए हाउस थोड़े से वक्राकार होते हैं तथा सरकड़े और धूप में सुखाई गई ईंटों से बनाए जाते हैं। गांव का शेख इनका रखरखाव करता है तथा इसके लिए सभी से कर वसूला जाता है। मडहिए भवन मडान समाज के मुख्य केन्द्र हैं। इनमें मेहमानों को ठहराया जाता है तथा यहां धार्मिक व सांस्कृतिक कार्यक्रम भी होते हैं। मार्श अरब कल्चर और मडहिए भवन निर्माण कला को सद्दाम हुसैन के काल में सर्वाधिक नुकसान हुआ। चूँकि मार्श अरब लोगों ने सद्दाम हुसैन के खिलाफ हुई बग़ावत को समर्थन दिया था इसलिए सद्दाम बेहद नाराज हो गया, उसने सत्तर के दशक की एक सिंचाई योजना को मंजूरी दे दी जिससे क्षेत्र के दलदली भाग में होने वाला जल प्रवाह रुक गया और ये सूख गए, जो बचे खुबे जल क्षेत्र थे उनमें जहर डलवा दिया इनके घर जला दिए। इसके बाद इन लोगों ने पारम्परिक जीवन शैली छोड़ दी और वे गांवों व शरणार्थी शिविरों में रहने चले गए। पांच लाख लोगों में से सिर्फ 1600 लोग ही बचे हैं जो अब भी वहां पारम्परिक शैली के घरों में रहते हैं और जैसे जैसे अपनी संस्कृति व भवन निर्माण कला को बचाने का प्रयास कर रहे हैं।

## विधानसभा का पहला सत्र आज से

जयपुर, 19 दिसम्बर (का.सं.)। राजस्थान की 16वीं विधानसभा का पहला सत्र बुधवार को बुलाया गया है। राज्यपाल कलराज मिश्र ने सत्र बुलाने की स्वीकृति दे दी है। सत्र के पहले दिन नव निर्वाचित सदस्यों को शपथ दिलाई जाएगी। वहीं, दूसरे दिन स्पीकर का चुनाव होगा, भाजपा की आरंभ से स्पीकर के दावेदार वासुदेव देवनानी को जीत तय मानी जा रही है।

वहीं सूत्रों के मुताबिक कांग्रेस देवनानी को समर्थन दे सकती है, यदि विपक्ष देवनानी को समर्थन देता है तो उनका चुनाव निर्विरोध भी हो सकता है। राजस्थान में यह संभवतः पहला मौका है, जब मंत्रिमण्डल के गठन से पहले विधायकों को शपथ दिलाई जा रही है। इससे पहले नई विधानसभा का पहला सत्र जनवरी में होता आया है, इसलिए सत्र से पहले मंत्रिमंडल का गठन हो जाया करता था।

नव निर्वाचित विधायकों को शपथ दिलाने के लिए राज्यपाल कलराज मिश्र ने सबसे वरिष्ठ विधायक कालीचरण सराफ को सोमवार को प्रोटेम स्पीकर नियुक्त किया था। कालीचरण सराफ को राज्यपाल कलराज मिश्र ने सोमवार

● पहले दिन विधायकों को शपथ दिलाई जाएगी, मुख्यमंत्री भजन लाल भी शपथ लेंगे।

● वरिष्ठ विधायक कालीचरण सराफ को राज्यपाल ने प्रोटेम स्पीकर नियुक्त किया है, वे नए विधायकों को शपथ दिलाएंगे।

● सत्र के दूसरे दिन स्पीकर का चुनाव होगा। भाजपा ने स्पीकर पद के लिए वासुदेव देवनानी को उतारा है, चर्चा है कि, कांग्रेस भी उन्हें समर्थन दे सकती है।

को प्रोटेम स्पीकर पद की शपथ दिलाई थी। प्रोटेम स्पीकर के सहयोग के लिए राज्यपाल ने तीन सदस्यीय पैनल भी बनाया है। इसमें वरिष्ठ विधायक दयाराम परमार, प्रताप सिंह सिंघवी और डॉक्टर किराड़ी लाल मोगा को शामिल किया गया है।

वहीं 16वीं विधानसभा में करीब 72 विधायक ऐसे हैं, जो पहली बार चुने गए हैं, इनमें मुख्यमंत्री भजनलाल शर्मा भी शामिल हैं। वहीं, संभवतः भजनलाल शर्मा पहले ऐसे विधायक हैं, जो विधायक से पहले मुख्यमंत्री के तौर पर विधानसभा पहुंचेंगे। पहली बार विधानसभा पहुंचने वाले विधायकों में

भाजपा के 46, कांग्रेस के 19 और अन्य 7 विधायक शामिल हैं। कालीचरण सराफ 16वीं विधानसभा में सबसे वरिष्ठ विधायक हैं। वे इस बार मालवीय नगर विधानसभा से चुनाव जीतकर 8वीं बार विधानसभा पहुंचे हैं। सराफ 1985 से लगातार चुनाव लड़ रहे हैं। वे 4 बार जौहरी बाजार विधानसभा सीट से विधायक रहे हैं, लेकिन 2008 में परिसीमन के बाद जौहरी बाजार विधानसभा सीट समाप्त हो गई। इसके बाद से कालीचरण सराफ जयपुर की मालवीय नगर विधानसभा सीट से लगातार चुनाव जीतकर विधानसभा पहुंच रहे हैं।

नयी दिल्ली, 19 दिसम्बर। लोकसभा ने जी.एस.टी. अपीलीय न्यायाधिकरण के अध्यक्ष और सदस्यों की आयु एवं योग्यता में संशोधन के प्रावधान वाले केंद्रीय माल एवं सेवाकर (दूसरा संशोधन) विधेयक 2023 को मंगलवार को ध्वनिमत से पारित कर दिया।

यह विधेयक वित्तमंत्री निर्मला सीतारमण ने सदन में 13 दिसम्बर को पेश किया था और इसे चर्चा तथा पारित कराने के लिए आज पेश किया गया। इस विधेयक में जी.एस.टी. अधिनियम 2017 में संशोधन करके इसके प्रावधानों को ट्रीब्यूनल सुधार अधिनियम 2021 के प्रावधानों के अनुरूप करना है।

विधेयक पर हुई चर्चा का जवाब देते हुए सीतारमण ने कहा कि, जीएसटी न्यायाधिकरण के गठन से देश में उच्च न्यायालयों तथा उच्चतम न्यायालय में मामलों का बोझ कम होगा और जी.एस.टी. से जुड़े मुद्दों पर न्याय के लिए लोगों को लम्बे समय तक इंतजार नहीं करना पड़ेगा। इसका मुख्यालय दिल्ली में होगा और राज्यों में एक या दो पीठ होगी ताकि स्थानीय स्तर पर कानूनी सुविधा मिल सके।

## जी.एस.टी. दूसरा संशोधन विधेयक 2023 लोकसभा में पारित

### संशोधन विधेयक जी.एस.टी. अपीलीय न्यायाधिकरण के अध्यक्ष व सदस्यों की आयु व योग्यता से संबंधित है

उन्होंने कहा कि, विधेयक में न्यायाधिकरण के सदस्यों के लिए न्यूनतम उम्र 50 साल रखी गई है जबकि अधिकतम उम्र 67 साल और अध्यक्ष के लिए अधिकतम उम्र 70 करने का प्रावधान है। फिलहाल यह आयु सीमा अध्यक्ष के लिए 67 और सदस्यों के लिए 65 वर्ष है।

सीतारमण ने कहा, सरकार का उद्देश्य है कि हमारी सूक्ष्म एवं मझौली इकाइयों-एम्.एस.एम.ई. इकाइयों को कारोबार करने में आसानी हो। उन्होंने उम्मीद जाहिर की कि जी.एस.टी. कानून में संशोधन से लघु क्षेत्र की इकाइयों को सावर्जिक उपक्रमों से भूगतान में देरी नहीं होगी। सरकार एस.एस.एम.ई. इकाइयों के प्रति संवेदनशील होकर काम कर रही है।

इससे पहले चर्चा में हिस्सा लेते हुए भारतीय जनता पार्टी के निष्काश दुबे ने कहा कि, पूर्ववर्ती संशोधन प्रगतिशील गठबंधन सरकार ने 2006-07 में कहा था कि, जी.एस.टी. लाएंगे लेकिन

### श्रीनगर, पहलगाम का तापमान और गिरा

श्रीनगर, 19 दिसंबर। केन्द्र शासित प्रदेश जम्मू-कश्मीर की राजधानी श्रीनगर में मंगलवार को न्यूनतम तापमान शून्य से कम 3.7 डिग्री सेल्सियस और पहलगाम में शून्य से कम 6.9 डिग्री सेल्सियस दर्ज किया गया, जो इस मौसम की सबसे ठंडी रात रही। मौसम विज्ञान विभाग ने यह जानकारी दी।

दक्षिण कश्मीर के अनंतनाग जिले में सोमवार को पर्यटक स्थल के लिए तापमान सामान्य से 2.5 डिग्री सेल्सियस कम था जबकि मंगलवार को यहां का तापमान शून्य से कम 5.1 डिग्री सेल्सियस, तुलवामा में शून्य से कम 5.5 डिग्री सेल्सियस, शोपियां में शून्य से कम 6.8 डिग्री सेल्सियस और कुलगाम में शून्य से कम 3.2 डिग्री सेल्सियस दर्ज किया गया। गुलमर्ग में आज तापमान शून्य से कम 6.6 डिग्री सेल्सियस दर्ज किया गया था, जो सामान्य से 1.8 डिग्री सेल्सियस कम है।

## तेलंगाना के बाद अब कांग्रेस का फोकस ...

बाद जगन मोहन ने भी अपनी जीत पर फोकस करना शुरू कर दिया है और उम्मीद है कि वह वे गलतियां नहीं करेंगे के.सी.आर. और उनकी पार्टी ने तेलंगाना में की थीं। वह संसद में भी अपने राज्य को अपनी गिरि में रखना चाहते हैं और आंध्र प्रदेश की कुल 25 में से अधिकांश सीटें जीतकर वर्ष 2019 के अपने प्रदर्शन को दोहराना चाहेंगे।

पार्टी सूत्रों के अनुसार जगन मोहन अपनी पार्टी के कुल 151 विधायकों का टिकट काट सकते हैं क्योंकि सिर्फ जिताने उम्मीदवार को ही मैदान में उतारा जाएगा। यह कुछ ऐसा है जैसा के.सी.आर. ने नहीं किया था उन्होंने टिकटों के वितरण में अपने प्रति निष्ठा को ही प्राथमिकता दी थी।

लेकिन आंध्र प्रदेश राजनीतिक लय

● कांग्रेस प्रवक्ता जयराम रमेश ने कहा कि संसद से कुल 141 सांसद निलम्बित हुए हैं, इसके खिलाफ हरकत राज्य में विरोध प्रदर्शन किया जाएगा।

में मिलकर प्रदर्शन करेंगे। खड़गे ने बैठक को जानकारी देते हुए यह भी कहा कि, हमारी मुख्य चिंता चुनाव जीतने और गठबंधन के सदस्यों की संख्या बढ़ाने की है। बैठक में तय किया गया है कि, गठबंधन के सभी लोग मिलकर काम करेंगे और सीटों के बंटवारे को लेकर स्थानीय स्तर पर बातचीत होगी और कहीं विवाद हुआ तो पार्टी के केंद्रीय नेता उसे सुलझाएंगे।

उन्होंने कहा कि, बैठक में सभी 28 दलों के नेता शामिल हुए और सभी ने बैठक को प्रभावशाली बनाया है और इसके लिए सभी दलों के नेता बधाई के पात्र हैं। उन्होंने उम्मीद जताई कि बैठक के बाद गठबंधन और मजबूत होगा।

गठबंधन के नेता के सवाल पर उन्होंने कहा कि, पहले मिलकर सीटें जीतनी हैं और उसके बाद मिलकर अपना नेता तय करेंगे। उन्होंने कहा कि दो-तीन राज्यों में जीत हासिल कर भाजपा का घंटा बढ़ गया है लेकिन इंडी गठबंधन पहले जीत हासिल करेंगे और उसके बाद सांसदकिस तरह से अपने नेता का चुनाव करेंगे इस बारे में विचार किया जाएगा। संसद भवन की सुरक्षा में सेंच के मुद्दे पर सियासी घमासान के बीच इंडी गठबंधन की चौथी बैठक यहां अशोक होटल में बैठक हुई।

बैठक में कांग्रेस की ओर से खड़गे और जयराम रमेश के अलावा कांग्रेस संसदीय दल की नेता सोनिया गांधी, पूर्व

अध्यक्ष राहुल गान्धी भी पार्टी गठन महासचिव केशी वेणुगोपाल शामिल हुए। बैठक में जनता दल के नेता एवं बिहार के मुख्यमंत्री नीतीश कुमार और पार्टी अध्यक्ष राजीव रंजन सिंह उर्फ ललन सिंह, तृणमूल कांग्रेस नेता तथा पश्चिम बंगाल की मुख्यमंत्री ममता बनर्जी, पार्टी महासचिव अशोक बनर्जी, राष्ट्रीय जनता दल के लालू प्रसाद यादव और बिहार के उपमुख्यमंत्री तथा राजद नेता तेजस्वी यादव, राहुवादी कांग्रेस पार्टी के प्रमुख शरद पवार और सुप्रिया सुले, आम आदमी पार्टी के संयोजक एवं दिल्ली के मुख्यमंत्री अरविंद केजरीवाल और पंजाब के मुख्यमंत्री भगवंत मान, शिवसेना (उद्धव बालासाहेब ठाकरे) के प्रमुख उद्धव ठाकरे और आदित्य ठाकरे, मार्क्सवादी कम्युनिस्ट पार्टी के सीताराम येचुरी, कम्युनिस्ट पार्टी के ए राजा तथा अन्य कई दलों के नेताओं ने हिस्सा लिया।

### 'जमानत ...

(प्रथम पृष्ठ का शेष) पीडित को सुनवाई का मौका देने के लिए कहा है, लेकिन इसका अर्थ यह नहीं है कि उन्हें जमानत याचिकाओं में पक्षकार बनाया जाए। अदालत ने कहा कि पीडित पक्ष को कोई भी अधिकार देते समय यह भी जरूरी है कि आरोपी के अधिकारों की भी रक्षा की जाए।

प्रकरण से जुड़े अधिकार प्रहलाद शर्मा ने बताया कि हाईकोर्ट की एक एकलपीठ ने 8 अगस्त 2023 के दिए अपने आदेश में कहा था कि सभी जमानत याचिकाओं में पीडित को भी पक्षकार बनाया जाए, ताकि वह भी अपना पक्ष रख सके। इसके साथ ही एकलपीठ ने हाईकोर्ट प्रशासन को भी इस संबंध में आवश्यक निर्देश जारी करने को कहा था। जिस पर हाईकोर्ट प्रशासन ने 15 सितंबर को इस संबंध में निर्देश जारी कर जमानत याचिकाओं में पीडित या शिकायतकर्ता को जरूरी तौर पर पक्षकार बनाए जाने का निर्देश दिया। आज हाईकोर्ट की खण्डपीठ को इस मुद्दे पर स्पष्टता से फैसला देना था कि जो शर्तें विधानसभा ने कानून में नहीं डाली है, क्या वही शर्तें अदालत कानून को पढ़ते समय जोड़ सकती है? यानि वर्तमान मामले में जो शर्तें भारतीय दंड प्रक्रिया संहिता (सी.आर.पी.सी.) में जमानत याचिका पेश करने के लिए नहीं लगाई गई है, क्या कोई अदालत उनमें अलग से शर्तें जोड़ सकती है। उल्लेखनीय है कि वर्तमान मामले में एक अन्य एकलपीठ ने पूजा गुर्जर व अन्य की जमानत याचिकाओं में अपना मत दिया कि ऐसे मामलों में परिवार या पीडित पक्ष को पक्षकार बनाना जरूरी नहीं है। इसके साथ ही एकलपीठ ने प्रकरण में दो अलग-अलग मत होने के चलते इस बिंदु को तय करने के लिए खंडपीठ में भेज दिया था। आज खण्डपीठ ने इस विवाद को खत्म करते हुए कहा है कि जमानत याचिकाओं में परिवार या पीडित को पक्षकार बनाना जरूरी नहीं।

## राज्यसभा में अव्यवस्था के कारण कार्यवाही स्थगित

नयी दिल्ली, 19 दिसंबर। संसद की सुरक्षा में चूक के मुद्दे पर गृहमंत्री के बयान की मांग कर रहे विपक्षी सदस्यों ने मंगलवार को लगातार चौथे दिन राज्यसभा में अव्यवस्था पैदा की जिसके कारण सदन की कार्यवाही चार बार के स्थगित के बाद पांच बजे तक स्थगित करनी पड़ी। स्थगन के बाद चार बजे जैसे ही कार्यवाही दोबारा शुरू हुई किसी सदस्य ने राम राम कह कर सभापति का अभिवादन किया। सभापति ने कहा कि राम राम से एक किस्सा याद आ रहा है।

सभापति ने किस्सा सुनाते हुए कहा कि, एक बार एक बस में एक बुजुर्ग के पास सीट पर बैठा युवक सिगरेट पी रहा था। वह बार-बार सिगरेट का धुंआ ताक की ओर छोड़ रहा था। ताक इससे परेशान था। इसी बीच सिगरेट से निकली एक चिंगारी ताक की धोती पर गिर गयी लेकिन ताक ने इसे भी नजरंदाज किया

तो युवक को महसूस हुआ कि, उसने सीमा पार कर दी है। उसने ताक से पूछा कि आप किस गांव के हो, तो ताक ने तपाक से जवाब दिया कि क्या अब उसे गांव भी फूंकना है। उन्होंने कहा कि, विपक्ष ने सभी सीमा पार कर दी है। सभापति ने विपक्षी सदस्यों से कहा, आपने अब तक जो किया सो किया आगे क्या करना है। पूरा दिन इतना दुखी रहा है और क्या करेंगे। सभापति ने कहा कि, बाहर और भीतर जो कुछ भी हो रहा है यह बहुत चिंता का विषय है। इसके बाद उन्होंने सदन की कार्यवाही पांच बजे तक के लिए स्थगित कर दी। इससे पहले विपक्षी सदस्यों के हंगामे के कारण सदन की कार्यवाही पहले दोपहर 12 बजे, फिर अपराह्न दो बजे, भोजनावकाश के बाद तीन बजे तक और फिर अपराह्न चार बजे तक के लिए स्थगित करनी पड़ी।

### आखिरकार...

(प्रथम पृष्ठ का शेष) करिश्माई नेता राजस्थान में कांग्रेस को उभारने में मददगार हो सकता है। एक सीनियर नेता ने कहा कि "राजस्थान की राजनीति में जितना संभव हो सकता था, गहलोत उतना नुकसान कांग्रेस को पहले ही पहुंचा चुके हैं और उनकी यदि रिटायर होने की इच्छा नहीं है तो उनका राजस्थान की राजस्थान से दूर रहना ही बेहतर होगा।"

### आखिर क्या...

(प्रथम पृष्ठ का शेष) कार्यकर्ता के हत्यारे बेखोज घूम रहे हैं, उन्हें अभी तक गिरफ्तार नहीं किया गया है। पश्चिम बंगाल में कांग्रेस ने वादा किया है कि राष्ट्रीय स्तर पर चाहे कुछ भी हो, वह तृणमूल के खिलाफ कड़ा संघर्ष करेगी।